

GRAMS: KERELECOM E-mail: <a href="mailto:electionker@gmail.com">electionker@gmail.com</a> Website: <a href="http://www.sec.kerala.gov.in">www.sec.kerala.gov.in</a>	<h1 style="margin: 0;">പത്രക്കുറിപ്പ്</h1> <p style="margin: 0; font-weight: bold;">കേരള സംസ്ഥാന തിരഞ്ഞെടുപ്പ് കമ്മീഷൻ</p>	TELEPHONE: 0471-2338288,2321233 FAX: 0471-2338288 0471-2334130  <b>7<sup>th</sup> October 2015</b>
--	--	--

## തദ്ദേശഭരണ തിരഞ്ഞെടുപ്പ് വിജ്ഞാപനം പുറപ്പെടുവിച്ചു

സംസ്ഥാനത്തെ തദ്ദേശഭരണ തിരഞ്ഞെടുപ്പിനുള്ള വിജ്ഞാപനം സംസ്ഥാന തിരഞ്ഞെടുപ്പ് കമ്മീഷൻ ബുധനാഴ്ച (07.10.2015) പുറപ്പെടുവിച്ചു. തിരുവനന്തപുരം, കൊല്ലം, ഇടുക്കി, കോഴിക്കോട്, വയനാട്, കണ്ണൂർ, കാസർഗോഡ് എന്നീ ഏഴ് ജില്ലകളിൽ നവംബർ രണ്ടിനും, പത്തനംതിട്ട, കോട്ടയം, ആലപ്പുഴ, എറണാകുളം, തൃശ്ശൂർ, പാലക്കാട്, മലപ്പുറം എന്നീ ജില്ലകളിൽ നവംബർ അഞ്ചിനുമായിരിക്കും തിരഞ്ഞെടുപ്പ്. ഇത് സംബന്ധിച്ച് സംസ്ഥാന സർക്കാറും ജി.ഒ.(പി) 316/2015/ത.സ്വ.ഭ.വ നമ്പർ പ്രകാരം വിജ്ഞാപനം പുറപ്പെടുവിച്ചിട്ടുണ്ട്. രാവിലെ ഏഴ് മണി മുതൽ വൈകുന്നേരം അഞ്ച് മണി വരെയാണ് വോട്ടെടുപ്പ് സമയം. നാമനിർദ്ദേശ പത്രിക ബന്ധപ്പെട്ട വരണാധികാരികൾ ബുധനാഴ്ച മുതൽ സ്വീകരിച്ച് തുടങ്ങി. ഒക്ടോബർ 14 ആണ് നാമനിർദ്ദേശ പത്രിക സമർപ്പിക്കുന്നതിനുള്ള അവസാന ദിവസം. ഒക്ടോബർ 15-ന് സൂക്ഷ്മപരിശോധന നടക്കും. സ്ഥാനാർത്ഥിത്വം പിൻവലിക്കുന്നതിനുള്ള അവസാന തീയതി ഒക്ടോബർ 17 ആണ്. തിരഞ്ഞെടുപ്പ് നവംബർ 17-ന് പൂർത്തിയാകുമെന്നും വിജ്ഞാപനത്തിൽ പറയുന്നു.

(എസ്.ഇ.സി. 79/2015)

## മാതൃകാ പെരുമാറ്റച്ചട്ടം നടപ്പിലാക്കുന്നതിന് നിർദ്ദേശം നൽകി

തദ്ദേശസ്വയംഭരണ സ്ഥാപനങ്ങളിലേയ്ക്ക് നടക്കുന്ന തിരഞ്ഞെടുപ്പിന്റെ പ്രഖ്യാപനം ഒക്ടോബർ മൂന്നിന് സംസ്ഥാന തിരഞ്ഞെടുപ്പ് കമ്മീഷൻ നടത്തിയതോടെ സംസ്ഥാനത്ത് മാതൃകാ പെരുമാറ്റച്ചട്ടം നിലവിൽ വന്നു. രാഷ്ട്രീയകക്ഷികളും സ്ഥാനാർത്ഥികളും അധികാരസ്ഥാനങ്ങളിലിരിക്കുന്നവരും സമ്മതിദായകരെ സ്വാധീനിക്കുകയോ പ്രീണിപ്പിക്കുകയോ പ്രീതിപ്പെടുത്തുകയോ ചെയ്യുന്ന നടപടി സ്വീകരിക്കുന്നതിൽ നിന്നും അവരെ തടയുന്നതിനും അതു വഴി തിരഞ്ഞെടുപ്പ് സ്വതന്ത്രവും നീതിപൂർവ്വകവുമായി നടത്തുന്നതിനുമാണ് മാതൃകാ പെരുമാറ്റച്ചട്ടം നിലവിൽ വരുത്തുന്നത്.

സർക്കാർ, തദ്ദേശസ്വയംഭരണ സ്ഥാപനങ്ങൾ, ജനപ്രതിനിധികൾ, രാഷ്ട്രീയ പാർട്ടികൾ എന്നിവർ അവരുടെ നേട്ടങ്ങൾ, നടപ്പിലാക്കിയ പദ്ധതികൾ തുടങ്ങിയവയുടെ പരസ്യങ്ങൾ, ബാനറുകൾ, ബോർഡുകൾ, ഹോർഡിംഗുകൾ, എൽ.ഇ.ഡി. ഡിസ്പ്ലേ എന്നിവ സമ്മതിദായകരെ സ്വാധീനിക്കാവുന്ന തരത്തിൽ പൊതു സ്ഥലങ്ങളിലും റോഡിന്റെ വശങ്ങളിലും സ്ഥാപനങ്ങളുടെ പരിസരത്തും സ്ഥാപിച്ചിട്ടുള്ളതായി കമ്മീഷന്റെ ശ്രദ്ധയിൽപ്പെട്ടിട്ടുണ്ടെന്നും ഇവ അടിയന്തിരമായി നീക്കം ചെയ്യുന്നതിന് ബന്ധപ്പെട്ടവർക്ക് നിർദ്ദേശം നൽകണമെന്നും ആവശ്യപ്പെട്ടുകൊണ്ട് സംസ്ഥാന തിരഞ്ഞെടുപ്പ് കമ്മീഷൻ ചീഫ് സെക്രട്ടറിയുടെ കത്ത് നൽകി.

സർക്കാരിന്റേയും തദ്ദേശസ്വയംഭരണ സ്ഥാപനങ്ങളുടേയും നേട്ടങ്ങളും നടപ്പിലാക്കിയ പദ്ധതികളും സംബന്ധിച്ച് അച്ചടി, ദൃശ്യ, ശ്രാവ്യ മാധ്യമങ്ങളിലൂടെ നൽകുന്ന പരസ്യങ്ങൾ നിർത്തുവാനും കത്തിൽ ആവശ്യപ്പെട്ടിട്ടുണ്ട്. ഇതിലേക്കാവശ്യമായ പോലീസ് സഹായം ലഭ്യമാക്കാൻ ജില്ലാ പോലീസ് മേധാവികൾക്കും, സിറ്റി പോലീസ് കമ്മീഷണർമാർക്കും നിർദ്ദേശം നൽകാൻ സംസ്ഥാന പോലീസ് മേധാവിയോട് സംസ്ഥാന തിരഞ്ഞെടുപ്പ് കമ്മീഷൻ നിർദ്ദേശിച്ചിട്ടുണ്ട്. ഇക്കാര്യത്തിൽ സത്യര നടപടികൾ സ്വീകരിയ്ക്കാൻ എല്ലാ ജില്ലാ കളക്ടർമാർക്കും തദ്ദേശഭരണ വകുപ്പ് പ്രിൻസിപ്പൽ സെക്രട്ടറിക്കും സംസ്ഥാന തിരഞ്ഞെടുപ്പ് കമ്മീഷൻ നിർദ്ദേശം നൽകി.

(എസ്.ഇ.സി. 80/2015)  
(തുടരുന്നു...)

**മാതൃകാ പെരുമാറ്റ ചട്ട ലംഘനം പരിശോധിക്കാൻ ജില്ലാതല സമിതി**

തദ്ദേശസ്വയംഭരണ സ്ഥാപനങ്ങളിലേയ്ക്കുള്ള പൊതുതിരഞ്ഞെടുപ്പുമായി ബന്ധപ്പെട്ട് രാഷ്ട്രീയ കക്ഷികളും മത്സരിക്കുന്ന സ്ഥാനാർത്ഥികളും മാതൃകാപെരുമാറ്റച്ചട്ടം പാലിക്കുന്നുവെന്ന് ഉറപ്പുവരുത്താനും ചട്ടലംഘനം പരിശോധിയ്ക്കുവാനും സംസ്ഥാന തിരഞ്ഞെടുപ്പ് കമ്മീഷൻ ജില്ലാ കളക്ടർമാർക്ക് നിർദ്ദേശം നൽകി. ഇതിനായി ജില്ലാ കളക്ടർ അധ്യക്ഷനായി അംഗീകൃത രാഷ്ട്രീയ കക്ഷി പ്രതിനിധികളുടെ സ്റ്റാൻഡിംഗ് കമ്മിറ്റി രൂപീകരിയ്ക്കുവാൻ കമ്മീഷൻ എല്ലാ ജില്ലാ കളക്ടർമാർക്കും നിർദ്ദേശം നൽകി. ഇതു സംബന്ധിച്ച് റിപ്പോർട്ട് കമ്മീഷന് സമർപ്പിയ്ക്കുവാനും നിർദ്ദേശിച്ചിട്ടുണ്ട്.

(എസ്.ഇ.സി. 81/2015)

**തിരഞ്ഞെടുപ്പ് പ്രചാരണത്തിന് ഫ്ളക്സ് ഒഴിവാക്കണമെന്ന് തിരഞ്ഞെടുപ്പ് കമ്മീഷൻ**

തദ്ദേശസ്വയം ഭരണ സ്ഥാപനങ്ങളിലേയ്ക്കുള്ള പൊതു തിരഞ്ഞെടുപ്പു പ്രചാരണത്തിന് പി.വി.സി ഫ്ളക്സ് ഒഴിവാക്കണമെന്ന് സംസ്ഥാന തിരഞ്ഞെടുപ്പ് കമ്മീഷൻ അഭ്യർത്ഥിച്ചു. തിരഞ്ഞെടുപ്പ് കാലത്ത് സംസ്ഥാനത്തൊട്ടാകെ പ്രചാരണ പ്രവർത്തനങ്ങൾക്കായി പോളിവിനൈൽ ക്ലോറൈഡ് ഫ്ളക്സ് വലിയ തോതിൽ ഉപയോഗിക്കാറുണ്ട്. എന്നാൽ ഇവ പുനഃചംക്രമണം ചെയ്യാൻ സാധിക്കാത്തതും കത്തിക്കുമ്പോൾ ഡയോക്സിൻ, ഫ്യൂറാൻ പോലുള്ള ക്യാൻസർജന്യമായ വിഷരസ പദാർത്ഥങ്ങൾ പുറംതള്ളുന്നതും മാതൃകാ രോഗങ്ങൾ മാത്രമല്ല ദുഃഖിയിലെ ജീവന്റെ നില നില്പിനുമുതലായ ഇതു ഭീഷണിയാണ്.

ഇത്തരം പ്രതിബന്ധങ്ങൾ സൃഷ്ടിക്കുന്ന ഫ്ളക്സ് ബോർഡുകൾക്ക് പകരം അതേ ഗുണമേന്മയിലും വിലയിലും ലഭിക്കുന്ന റീസൈക്കിൾ ചെയ്യാവുന്ന പോളി എത്തലീൻ, തുണി, പേപ്പർ തുടങ്ങിയ പ്രകൃതി സൗഹൃദ വസ്തുക്കൾ മാത്രം ഉപയോഗിച്ച് പ്രചാരണം നടത്തണമെന്ന് എല്ലാ രാഷ്ട്രീയ കക്ഷികളോടും തിരഞ്ഞെടുപ്പു കമ്മീഷൻ അഭ്യർത്ഥിച്ചു.

തദ്ദേശസ്വയംഭരണ സ്ഥാപനങ്ങളിലേയ്ക്ക് 2015-ൽ നടത്തുന്ന പൊതുതിരഞ്ഞെടുപ്പുമായി ബന്ധപ്പെട്ട വിവിധ വിഷയങ്ങളെക്കുറിച്ച് ചർച്ച ചെയ്യുന്നതിനായി സംസ്ഥാന തിരഞ്ഞെടുപ്പ് കമ്മീഷൻ വിളിച്ചു ചേർത്ത എല്ലാ രാഷ്ട്രീയകക്ഷി പ്രതിനിധികളുടെയും യോഗത്തിൽ ഫ്ളക്സ് ഒഴിവാക്കാൻ തീരുമാനിച്ചിരുന്നു. പൊതു സ്ഥലങ്ങളിലും പൊതു വീടുകളുടെ വശങ്ങളിലും പരസ്പാർത്ഥം ഫ്ളക്സ് ബോർഡുകൾ പ്രദർശിപ്പിക്കുന്നതുമാത്രം പാരിസ്ഥിതിക ആരോഗ്യ പ്രശ്നങ്ങൾ സൃഷ്ടിക്കപ്പെടുന്നത് ശ്രദ്ധയിൽപ്പെട്ടതിന്റെ അടിസ്ഥാനത്തിൽ പി.വി.സി ഫ്ളക്സ് ബോർഡുകളുടെ ഉപയോഗത്തിൽ നിയന്ത്രണങ്ങളേർപ്പെടുത്തിക്കൊണ്ട് 2014 നവംബറിൽ സർക്കാർ ഉത്തരവ് പുറപ്പെടുവിച്ചിരുന്നതായും തിരഞ്ഞെടുപ്പ് കമ്മീഷൻ വ്യക്തമാക്കി.

(എസ്.ഇ.സി. 82/2015)